

# क्यों अपने ही नेता ने भाजपा को नाले में जमीन दे दी?

**भाजपा करौली जिला मुख्यालय का मामला : पहले भाजपा नेताओं ने फंसाया भाजपा का पैसा, अब नई जगह तराश रही है भाजपा**

जयपुर। भाजपा के पूर्व राष्ट्रीय अध्यक्ष एवं वर्तमान केंद्रीय गृह मंत्री अमित शाह के महत्वपूर्ण फैसले का भाजपा के करौली के नेता ही मजाक बनाए हुए हैं। वहीं अभी तक शाह के आदेशों की पालना करने में पीछे रह रहे हैं। भाजपा ने 33 जिलों में कार्यालयों का निर्माण करवाना था, लेकिन अभी तक 13 जिलों में ही जिला कार्यालय बनकर तैयार हुए हैं। इसके साथ ही 9 जिलों में जिला कार्यालयों का कार्य चल रहा है। वहीं 7 जिलों में तो अभी तक भाजपा नेताओं ने जमीन ही नहीं ली। वहीं 4 जिलों में अभी तक जिला कार्यालयों की जमीन में सरकारी विवाद फंसा हुआ है। शाह को इस महत्वाकांक्षी योजना पर प्रदेश की राजधानी में भी अभी तक भाजपा जिला कार्यालय के लिए भाजपा नेताओं ने जमीन ही नहीं देखी है। अभी भाजपा कार्यालय जो जिलाध्यक्ष बनता है उन्हें के घरों में भाजपा कार्यालय चल रहे हैं। वहीं हाल ही में भाजपा के राष्ट्रीय अध्यक्ष जेपी नड्डु ने पार्टी के बन रहे नवीन जिला कार्यालयों के उद्घाटन के दौरान कहा था कि किसी भी संगठन को चलाने के लिए पांच क की आवश्यकता होती है। पहले क का अर्थ कार्यकर्ता, दूसरे का कार्यक्रम, तीसरे का कार्यकारिणी, चौथे का कोष और पांचवे का अर्थ कार्यालय है।

गौरतलब है कि भाजपा के पांचवे क, कार्यालय को लेकर एक तरफ कांग्रेस कुंठित और भ्रष्टाचार के आरोपों को लेकर हमलावर है, तो दूसरी तरफ भाजपा के नेताओं की नवीन कार्यालय निर्माण में खामियों वाली कार्रगारियां भाजपा के लिये सिरदर्द बनी हुई है। भाजपा के नेता यूं तो पार्टी को अपनी माँ बताने की कहानियां गढ़ते रहते हैं, लेकिन मौका मिलते ही मां से चींटियां करने से नहीं चुकते हैं। मतलब राजनीति में ईमानदार नहीं है, जिसे अभी तक चोरी करते पकड़ा नहीं गया है। जिसने मोदी के ना खाओंगा, ना खाने दूंगा वाले जुमले का दम निकाल कर एक पुराने प्रचलित जुमले का

- कोष भी अटका और कार्यालय भी नहीं बना
- भाजपा नेताओं में चर्चा का विषय है कि तत्कालीन नगर परिषद सभापति राजाराम गुर्जर की पत्नी को भाजपा संगठन ने इनका के रूप में जयपुर का महापौर बनाया है

अनुसरण कर लिया, जिसका नारा है, ऐसा कोई सगा नहीं, जिसको हमने ठगा नहीं। दूसरी तरफ भाजपा के नेताओं ने एकजिले में ऐसा कारनामा कर दिखाया कि कार्यकर्ता कार्यालय देखेंगे, यह तो दूर की बात है, पहले तो कार्यालय बनाने के लिए खरीदी गई जमीन ही बार-बार देखने जैसी खरीद ली है। इसलिए नेताओं का दल लगातार 3 बार दौरा कर करौली जिले में कार्यालय के लिए आवंटित जमीन को देखने गया। जमीन देखते ही भाजपा नेता अचरज में पड़ गए। प्रदेश के नेताओं को समझ ही नहीं आया कि नाले में जमीन है या जमीन में नाला? हालांकि, अब आवंटित जमीन नष्ट करने की बात कह दी गई है।

अब सवाल यह खुदा होता है कि पहले जमीन किसके कब्जे पर आवंटित की गई? तत्कालीन नगर परिषद सभापति राजाराम गुर्जर, तब के भाजपा जिलाध्यक्ष रमेश राजोरिया, करौली जिला पार्टी कार्यालय निर्माण समिति या प्रदेश नेतृत्व के या वह नेता जो भवन निर्माण समिति की मानिटरींग कर रहे हैं? वहीं अब इस कार्यालय के लिए भाजपा की भवन निर्माण समिति दूसरी जगह जमीन तराशने में लगे हुए हैं। वहीं भाजपा नेताओं में चर्चा का विषय है कि भाजपा का पैसा फंसाने और जिला कार्यालय की जमीन को नाले में हिलाने के लिए भाजपा संगठन ने उन्हें इनम के रूप में उनकी पत्नी को जयपुर के महापौर बनाया है। 11 मई को राजस्थान के हनुमानगढ़ से भाजपा के राष्ट्रीय अध्यक्ष जेपी नड्डु ने नवीन जिला कार्यालयों का वक्तुअल उद्घाटन किया। इस दौरान नड्डु ने संबोधन में बताया कि

राजस्थान में 13 कार्यालय बनकर तैयार हो गए हैं, 9 पर कार्य चल रहा है और 7 कार्यालयों के निर्माण के लिए जमीन खरीदी जा रही है। करौली भाजपा 5 साल पहले जमीन खरीदने के बावजूद कार्यालय नहीं बना पाई। उल्टे डेढ़ करोड़ की राशि भी करौली नगर परिषद में बंसी थी, तब नगर परिषद में भाजपा का बोर्ड था। भाजपा नेता राजाराम गुर्जर नगर परिषद के सभापति थे, अब मौजूदा बोर्ड कांग्रेस का है। ऐसे में ना केवल भाजपा के कार्यालय बनाने का कांग्रेस पार्टी विरोध कर रही है, बल्कि पैसा रिफंड होने में भी राजनीतिक हितों के कारण अड़चन आ रही है।

जानकारी के मुताबिक करौली में भाजपा जिला कार्यालय बनाने की शुरुआत साल 2017 में शुरू हुई, जब करौली के तत्कालीन नगर परिषद के सभापति राजाराम गुर्जर ने आनन-फानन में 2200 वर्ग गज जमीन करौली नगर परिषद से डेढ़ करोड़ कीमत लेकर आवंटित कर दी। हालांकि सरकारी जमीन डीएलसी रेट पर दी जाती है, लेकिन जो आवंटित जमीन है वो जमीन की असल कीमत से कई गुना महंगी कीमत पर आवंटित किया गया है। कुल मिलाकर करौली जिले में भाजपा कार्यालय के लिए जमीन आवंटन का मामला संदेह के घेरे में है। अब जमीन आवंटन के 5 साल बाद भी कुछ सवालिया निशान हैं, जो तत्कालीन भाजपा जिला पदाधिकारियों से लेकर

प्रदेश के उन नेताओं पर भी सवालिया निशान खड़ा करते हैं, जो पार्टी कार्यालय निर्माण समिति से जुड़े हैं। पार्टी कार्यालय निर्माण समिति करौली के जिला संयोजक हेमंत वशिष्ठ ने 9 जून 2021 को पार्टी कार्यालय के लिए आवंटित जमीन प्रदेश के नेताओं को पसंद नहीं आई। इसका प्रमुख कारण रास्ता नहीं होना बताया। लेकिन मौके पर जमीन के बीच से ही नाला निकाला हुआ है। इसमें सवाल यह खुदा होता है कि 5 साल पहले किसके कहने पर जमीन आवंटित की गई?

1 जुलाई को मौजूदा भाजपा जिलाध्यक्ष बृजलाल डिङ्गोलिया ने कहा था कि नगर परिषद ने भूमि आवंटन के बाद ना तो उस स्थान की सफाई कराई और ना ही सड़क का निर्माण कराया, 15 फीट नाले में जमीन का आवंटन किया। अगले एक माह में परिषद ने सड़क निर्माण और सफाई नहीं कराई, तो हम राशि वापस लेने की कार्रवाई करेंगे। फिलहाल प्रदेश संगठन के नेताओं ने भूमि को नापसंद किया है। प्रदेश के नेताओं ने भूमि को नापसंद किया। बड़ा सवाल यह खुदा होता है, जब 2017 में जमीन आवंटित की गई, तब नगर परिषद के सभापति भी भाजपा नेता राजाराम गुर्जर ही थे, तो अब दोष किसको दें? वही समिति दूसरी जगह पर जमीन तराश रही है। तब उन्होंने इतनी महंगी जमीन आनन-फानन में आवंटित की तो उसी तेजी के साथ रोड क्यों नहीं बनवाई गई? अगर वहां रोड बनना संभव नहीं तो फिर नाले पर जमीन क्यों आवंटित की? यह वह तमाम सवाल हैं, जो भाजपा नेताओं की धोर लापरवाही की तरफ साफ इशारा करते हैं।

इसी कड़ी में 9 जून 2021 को करौली धौलपुर के सांसद मनोज राजोरिया ने बताया कि पार्टी कार्यालय के लिए आवंटित भूमि की लोकेशन सही नहीं है, प्रदेश के नेताओं को भी जमीन पसंद नहीं है।



जयपुर में गणेश चतुर्थी के मेले के लिये मोती डूंगरी मंदिर के बाहर तैयारियां शुरू कर दी गई हैं।

## सिंजारा महोत्सव पर श्रीगणेशजी भक्तों को बांटी जाएगी मेहंदी

जयपुर, (का.सं.)। भाद्रपद शुक्ल तृतीया मंगलवार को सिंजारा महोत्सव मनाया जाएगा। गणेश मंदिरों में प्रथम पूज्य को मेहंदी लगाकर श्रद्धालुओं को वितरित की जाएगी। घरों में भी सिंजारा महोत्सव पर बच्चों के हाथों पर मेहंदी लगाई जाएगी। गढ़ गणेश मंदिर में महंत प्रदीप औदीच्य के सानिध्य में बाल स्वरूप पुरुषाकृति गणपति को वेद मंत्रों के साथ मेहंदी धारण कराई जाएगी।

मोतीडूंगरी श्रीगणेश मंदिर में शाम 7 बजे गणेशजी महाराज का विशेष श्रृंगार कर सिंजारे की मेहंदी धारण कराई जाएगी। महंत कैलाश शर्मा ने बताया कि सभी भक्तजनों में 3100 किलो मेहंदी का प्रसाद वितरण किया जाएगा। महिलाओं और कुंवारी कन्याओं के लिए डोरा एवं मेहंदी की अलग से व्यवस्था होगी। श्रद्धालु मनौती सूत्र भी बांध सकेंगे।

- मंगलवार को गणपति को अर्पित होगी मेहंदी

विशेष पोशाक धारण कर गणेशजी महाराज चांदी के सिंहासन पर विराजमान होंगे। स्वर्ण मुकुट धारण करेंगे। यह मुकुट ध्वजधारी चतुर्थी पर धारण कराया जाता है। गणेशजी महाराज का पारंपरिक नौलखा श्रृंगार किया जाएगा। नौलखा के नौलखा हार में मोती, सोना, फना, माणक आदि के भाव स्वरूप दर्शाए जाएंगे। इस बनाने में तीन महिने लगते हैं। सिंजारा महोत्सव पर भक्ति संध्या और रात्रि में जागरण भी होगा।

गलता रोड स्थित गीता गायत्री गणेश मंदिर में पं. राजकुमार चतुर्वेदी के सानिध्य में गायत्री गणेश मंदिर में मंदिर सोमवार को सवा लाख जप किया गया।

गणपति अथर्वशीर्ष के पाठ के साथ 1008 मोदकों का भोग लगाया गया। महिला मंडल ने गणेशजी के भजन गाए। मंगलवार को सिंजारे पर गणेशजी को मेहंदी अर्पण कर महिलाओं और बालकों को मेहंदी लगाई जाएगी। प्रसाद के रूप में वितरित की जाएगी। बड़ी चौपड़ स्थित ध्वजधारी गणेश, सूरजपोल स्थित श्वेत सिद्धी विनायक, दिल्ली बाइपास रोड स्थित लाल डूंगरी गणेश, दिल्ली बाइपास पुरानी चुंगी स्थित आत्माचारी गणेश आश्रम, आगरा रोड स्थित गंगेश्री गणेश मंदिर, चौड़ा रास्ता स्थित काले गणेश सहित अन्य गणेश मंदिरों में भी सिंजारा महोत्सव धूमधाम से मनाया जाएगा।

चांदपोल के परकोटा गणेश मंदिर में सिंजारा महोत्सव के उपलक्ष्य में गणेशजी महाराज का दूध और केसर जल से स्नान कराकर नवीन चोला धारण

कराया जाएगा। नवीन पोशाक धारण कराई जाएगी। इसके बाद गणेशजी महाराज को सुबह 8.15 मेहंदी अर्पण कर श्रद्धालुओं में वितरित की जाएगी। दोपहर में 12 से शाम 6 बजे तक महिला मंडल की ओर से गणेशजी महाराज का गुणगान किया जाएगा। शाम को 5:10 दीपों से महाआरती की जाएगी।

ब्रह्मपुरी मार्जंट रोड पर स्थित दाहिनी सूंड के नहर के गणेश मंदिर में त्रिदिवसीय गणेश जन्मोत्सव के उपलक्ष्य में आज सिंजारा महोत्सव मनाया जाएगा। मंदिर के युवाचार्य पं. मानव शर्मा ने बताया कि महंत पं. जय शर्मा के सानिध्य में 29 अगस्त को गणपति को नवीन चोला चढ़ाकर पारंपरिक श्रृंगार किया गया। सिंजारा महोत्सव 30 अगस्त को मनाया जाएगा। मेहंदी पूजन के बाद मोदकों की झांकी सजाई जाएगी।

## जयपुर में पिछले कई दिनों बाद नए करोना संक्रमितों की संख्या सौ के नीचे आई

**प्रदेश में भी सोमवार को और गिरावट के बाद 218 नए संक्रमित मिले, इनमें जयपुर में 98 रोगी पाए गए हैं**

**-कार्यालय संवाददाता-**  
जयपुर। राजधानी जयपुर में सोमवार को नए करोना संक्रमितों की संख्या घटकर सौ से नीचे आ गई। वहीं राज्य में भी और गिरावट के बाद 218 नए संक्रमित मिले हैं। हालांकि इस बीच प्रदेश में करोना से एक मरीज की मौत हुई है। प्रदेश में सोमवार को 19 जिलों में 218 नए संक्रमित मिले हैं। इससे पहले रविवार को 338 रोगी पाए गए थे। हालांकि राज्य में पिछले चौबीस घंटों में केवल 3097 सैम्पल लिए गए हैं।

इधर राजधानी जयपुर में कई दिनों बाद सोमवार को नए संक्रमितों की संख्या घटकर सौ के नीचे आ गई है। इस दौरान जिले में 98 नए मरीज मिले हैं। इसके अलावा प्रतापगढ़ में 17, जोधपुर में 16, अजमेर में 15, पाली व डूंगरपुर में 11-11, अलवर में 7, उदयपुर व सर्वाई माधोपुर में 6-6, भरतपुर, चित्तौड़गढ़ व सिरोंही में 5-5, झालावाड़ व राजसमंद में 4-4, टोंक, गंगानगर व बीकानेर में 2-2 और करौली व कोटा में एक-एक नया संक्रमित मिला है।

- पिछले चौबीस घंटों में करोना से दौसा में एक मरीज की मौत हुई है

प्रदेश में सोमवार को नए संक्रमितों के मुकाबले में करीब दोगुना रिकवरी हुई है। इस दौरान राज्य में 429 मरीज ठीक होने के साथ ही पंजिब केस घटकर 3019 रह गए हैं। इनमें राजधानी जयपुर में 1025 लोगों का इलाज चल रहा है। इसके अलावा

भरतपुर में 251, अलवर में 242, जोधपुर में 214, दौसा में 126 और अजमेर में 124 केस मौजूद हैं। प्रदेश में पिछले चौबीस घंटों में करोना से दौसा में एक संक्रमित की मौत हो गई है। इसके साथ ही राज्य में अब तक इस बीमारी से 9625 संक्रमितों की मौत हो चुकी है। जयपुर में रविवार को 31 स्थानों पर नए संक्रमित मिले हैं। इनमें सबसे ज्यादा 23 नए मरीज सांगानेर में पाए गए हैं। इसके अलावा मानसरोवर में 12, जगतपुरा में 8, झोटावाड़ा में 6,

दुर्गापुरा व मालवीय नगर में 5-5, महेश नगर में 3, बस्सी, रामगंज, त्रिवेणी नगर व विद्याधर नगर में 2-2 तथा आदर्श नगर, आमेर, बापू नगर, बरकत नगर, भांकोटा, चांदपोल, दूढ़, गंगापोल, जवाहर नगर, जोहरी बाजार, कालवाड़ रोड, एमडी रोड, मुरलीपुरा, प्रताप नगर, पुरानी बस्ती, शांकी नगर, सिरसी रोड, अजमेर रोड और आमेर रोड इलाके में 1-1 नया संक्रमित मिला है। वहीं 9 संक्रमितों का पता गलत मिला है। जिले में 123 रोगी ठीक हुए हैं।

जयपुर, (का.प्र.)। मध्यप्रदेश के पूर्वमंत्री जीतू पटवारी ने कहा कि प्रधानमंत्री हमारा है, देश हमारा है लेकिन दुख की बात यह है कि सबसे बड़ा प्रधानमंत्री भी हमारा ही है। वहीं महंगाई को लेकर कहा कि अर्थव्यवस्था आईसी रिफॉर से चली तो भारत के हालात भी श्रीलंका जैसे हो सकते हैं। इसके बावजूद बीजेपी के अंधे लोगों को महंगाई नहीं दिख रही है। प्रदेश सरकार मुख्यधारा में मोडिया से बात करते हुए पटवारी ने कहा कि मोदी उस समय कहते थे कि अटल बिहारी वाजपेयी ने जहां महंगाई

- 'अगर महंगाई इसी रफ्तार से चली तो भारत के हालात भी श्रीलंका जैसे हो सकते हैं'

छोड़ी वहां ले आओ, तो अब हमारा सवाल है कि मनमोहन सिंह के समय महंगाई जहां थी प्रधानमंत्री उसे वहां तक तो लेकर जाएं। उन्होंने कहा कि वही कारण है कि कांग्रेस आज महंगाई को लेकर आम जनता की आवाज उठा रही है। अब इसी मिशन के साथ 4

सितंबर को दिल्ली में एक बड़ी रैली करने जा रही है। जीतू पटवारी ने कहा कि नरेंद्र मोदी के रहते इस देश में विधायकों की मंडी क्यों लग गई? आदिकाल में गुलाम खरीदे और बेचे जाते थे, उसी तरह विधायकों की मंडी लगा दी। आदिकाल में ईंसान खरीदे बेचे जाते थे, बाद में सभ्य समाज में ईंसानों की खरीद बिक्री पर रोक लगानी पड़ी। लोकतांत्रिक व्यवस्था में जनता जनप्रतिनिधियों को चुनकर भेजती है, विधायक और सांसद इसलिए चुने जाते हैं कि वे श्रेष्ठ होते हैं।

## डॉ. पूनिया 31 को करेंगे जनसुनवाई

जयपुर। भाजपा प्रदेशाध्यक्ष डॉ. सतीश पूनिया की कोविड रिपोर्ट सोमवार को नेगेटिव आई। इसके बाद अब भाजपा प्रदेशाध्यक्ष डॉ. सतीश पूनिया 31 अगस्त को जनसुनवाई करेंगे। जिसमें प्रदेशभर के कार्यकर्ताओं व आमजन से मुलाकात करेंगे। डॉ. सतीश पूनिया 31 अगस्त को सुबह 9 बजे से 11 बजे तक जयपुर स्थित अपने जनसंवाद केंद्र पर जनसुनवाई करेंगे तथा साथ ही प्रदेश के विभिन्न विश्वविद्यालयों व महाविद्यालयों के नवनिर्वाचित छात्र प्रतिनिधियों से जनसंवाद केंद्र पर मुलाकात कर उनका अभिनेदन करेंगे। डॉ. पूनिया 31 अगस्त को दोपहर 3:15 बजे आमेर के घाटी दरवाजे पर गणेश चतुर्थी पूजा अर्चना करेंगे। गौरतलब है कि, डॉ. पूनिया पिछले दिनों कोविड पॉजिटिव होने के कारण चिकित्सकों के परामर्श से स्वास्थ्य लाभ ले रहे थे। उल्लेखनीय है कि इससे पहले दोनों कोविडकाल में डॉ. पूनिया सेवा कार्य करते हुए दोनों बार कोरोना पॉजिटिव हो गये थे।

## 'महंगाई की जनक खुद कांग्रेस है'

जयपुर। उपनेता प्रतिपक्ष राजेन्द्र राठीड ने वक्तव्य जारी कर कहा कि कांग्रेस पार्टी द्वारा 4 सितंबर को दिल्ली में प्रस्तावित महंगाई पर हल्ला बोल रैली को लेकर सोमवार को प्रदेश कांग्रेस मुख्यालय में मध्यप्रदेश के पूर्व मंत्री व कांग्रेस विधायक जीतू पटवारी ने प्रेस वार्ता कर केंद्र सरकार पर अनर्गल व बेबुनियाद आरोप लगाये हैं।

## 'अभी जो हालत है उसमें पायलट को सीएम बनाना चाहिए, यह सबकी भावना है'

**अनुसूचित जाति आयोग के अध्यक्ष खिलाड़ी बैरवा बोले, "आज का युवा, उनकी जाति हण्ड्रेड पर्सेंट उसके साथ है"**

जयपुर, (का.प्र.)। लंबे समय से राज्य सरकार के खिलाफ नाराजगी जताते रहे अनुसूचित जाति आयोग के अध्यक्ष और कांग्रेस विधायक खिलाड़ी लाल बैरवा ने अब खुलकर सचिन पायलट को जन भावनाओं के अनुरूप मुख्यमंत्री बनाने की मांग करते हुए कहा है कि यदि ऐसा नहीं हुआ तो पार्टी को बड़ा नुकसान होगा। बैरवा ने कहा कि सचिन पायलट को मानेपर जाने के बाद वादों के साथ वापस लाया गया था, अभी जो हालत है उसमें सचिन पायलट को मुख्यमंत्री बनाना चाहिए, यह सबकी भावना है। मैं भी उसी भावना की बात कर रहा हूँ। बैरवा ने चेतावनी देते हुए कहा कि अगर इस जनभावना का आदर नहीं करके मनमानी की गई तो पार्टी को नुकसान होगा।

- सोनिया गांधी ने कहा था कि पार्टी ने जिन नेताओं को बहुत कुछ दिया है, अब लौटाने का वक्त है, राजस्थान में अभी तक ऐसी स्थिति नहीं देखी कि जिन्हें पार्टी ने सब कुछ दिया वे लौटाना चाहते हैं
- बैरवा ने चेतावनी देते हुए कहा कि जनभावना का आदर नहीं करके मनमानी की गई, तो पार्टी को नुकसान होगा

डिप्टी सीएम थे। बीच में पायलट मानेसर गए, पार्टी में पायलट को वादों के साथ वापस लाए। अभी जो हालत चल रही है, उसमें सचिन पायलट को मुख्यमंत्री बनाने हैं तो क्या दिक्कत है? आज का युवा, उनकी जाति हण्ड्रेड पर्सेंट उसके साथ है। आज जितना सोशल मीडिया है, लोगों की आवाज है उन सबमें मिलाकर यही भावना आती है। मैं भी उसी भावना के बारे में बता रहा हूँ। एससी आयोग का अध्यक्ष होने के नाते भावनाओं को बता रहा हूँ। जनता की भावनाओं के अनुसार काम करेंगे तो फायदा होगा और अपनी मनमानी करेंगे तो नुकसान होगा। बैरवा ने कहा कि अशोक

गहलोत पुराने नेता हैं, 40 साल से राजनीति कर रहे हैं, बड़े पदों पर रहे हैं। आज जो हालत है उसमें बदलाव की बात हो रही है तो गहलोत खुद इतने बड़े नेता हैं, उन्हें खुद सैंकड लाइन को तैयार करके आगे भेजना चाहिए। हम मीडिया के माध्यम से सुन रहे हैं, गहलोत को सम्मान के हिसाब से अध्यक्ष बनने की बात आ रही है तो उन्हें बनना चाहिए। बड़ा पद है। आज जो हालत है उसमें कोई एक व नेता सत्ता लाने में सक्षम नहीं है। मेरी राय है कि विभिन्न जातियों के लोग जिनमें गुर्जर, मीणा, एससी, ब्राह्मण, जाट, राजपूत में से एक एक नेता को आगे लाकर फ्रंट लाइन तैयार करनी चाहिए। इनमें से एक सीएम,

दो डिप्टी सीएम, चार को कमेटियों में मेंबर, एक पीसीसी चीफ इस तरह कॉम्बिनेशन बैठकर काम करेंगे तो कांग्रेस को सत्ता में आने से कोई नहीं रोक सकता। बैरवा ने कहा कि चिंतन शिविर हुआ उसमें सोनिया गांधी ने रुखे शब्दों में कहा था कि पार्टी ने जिन नेताओं को बहुत कुछ दिया है, अब आपको लौटाने का वक्त है। राजस्थान में अभी तक ऐसी स्थिति नहीं देखी कि जिन्हें पार्टी ने सब कुछ दिया वे लौटाना चाहते हैं। जो चीज अध्यक्ष ने मांगी थी उस पर तत्काल फैसला होना चाहिए था। गांधी परिवार का त्याग बेमिस्साल है, आज उसके ही खिलाफ माहौल बनाया जा रहा है। इस परिवार का त्याग बलिदान ऐसा है कि उनका फैसला मंजूर करना चाहिए। इसी के साथ बैरवा ने मुख्यमंत्री पर निशाना साधते हुए कहा कि जब राहुल गांधी ने कह दिया कि गांधी परिवार से बाहर से अध्यक्ष बनना चाहिए तो उनकी इच्छा का सम्मान करना चाहिए। इसकी जगह फैसला बदलने के लिए दबाव बनाना उचित नहीं है।

## बगराना कच्ची बस्ती के पुनर्वास के लिये निकाली लॉटरी

जयपुर, (का.सं.)। नगरीय विकास मंत्री शांति धारीवाल की मंशानुरूप जयपुर विकास प्राधिकरण द्वारा जयपुर शहर में कच्ची बस्तियों को पुनर्वास करने की दिशा में कार्य कर रहा है। इसी क्रम में माननीय विधायक एवं राजस्थान राज्य अल्पसंख्यक बोर्ड के चेयरमैन रफीक खान ने बगराना कच्ची बस्ती के 1052 परिवारों के पुनर्वास हेतु बीएसयूपी अवासों की जयपुर विकास प्राधिकरण के नागरिक सेवा केंद्र में सोमवार को जेडीए अधिकारियों की उपस्थिति में रण्डम प्रणाली से लॉटरी निकाली। जयपुर विकास आयुक्त रवि जैन ने बताया कि भारत सरकार को राजीव आवास योजना के अन्तर्गत जयपुर विकास प्राधिकरण द्वारा ग्राम बगराना, आगरा रोड मे 1824 आवासो का निर्माण करवाया गया था जो मार्च, 2018 में बनकर तैयार हो गये थे। जेडीए द्वारा बगराना कच्ची बस्ती के 1052 परिवारों को बीएसयूपी योजना के अंतर्गत लॉटरी के माध्यम से 38700 रुपये में आवासों का आवंटन किया गया है।

## 13 दिन में एफआर पेश करने वाले जांच अधिकारी को कर दिया निलंबित : आईजी

जयपुर, (का.सं.)। नाबालिग के अपहरण को लेकर मंडावर थाने में देते हुए एफआईआर पर 13 दिन में एफआर पेश करने के मामले में अदालती आदेश की पालना में जयपुर रेंज आईजी उमेश चन्द्र दत्ता हाईकोर्ट में पेश हुए। अदालत ने आईजी के बयान को रिकॉर्ड पर लेते हुए बंदी प्रत्यक्षीकरण याचिका का निस्तारण कर दिया और नाबालिग पीड़िता को उसकी मर्जी के आधार पर परिजनों से साथ भेज दिया। जस्टिस पंकज भंडारी और जस्टिस समीर जैन की खंडपीठ ने यह आदेश पीड़िता के परिजन की बंदी प्रत्यक्षीकरण याचिका का निस्तारण करते हुए दिया। सुनवाई के दौरान आईजी ने अदालत को बताया कि अपहरण के मामले में जांच अधिकारी को निलंबित किया जा चुका है। वहीं निचली अदालत में पेश एफआर को वापस लेकर मामले की अग्रिम जांच अतिरिक्त पुलिस अधीक्षक को सौंपी गई है। इसके साथ ही अदालत में पेश पीड़िता ने कहा कि वह अपने पिता के

साथ जाना चाहती है। इस पर अदालत ने उसे पिता के साथ भेजने के आदेश देते हुए याचिका का निस्तारण कर दिया। गौरतलब है कि मामले में गत चार अगस्त को दौसा के मंडावर थाने में नाबालिग के अपहरण का मामला दर्ज किया गया था। वहीं नाबालिग के पिता ने हाईकोर्ट में याचिका दायर कर लापता को तलाशने की गुहार की। इस पर हाईकोर्ट ने याचिका दायर कर अधिकारी को आदेश जारी कर लापता को हाईकोर्ट में पेश करने को कहा। इसके बाद 17 अगस्त को आईजी ने मामले में एफआर पेश कर दी। वहीं गत सुनवाई को धाराधिकारी व मामले के अनुसंधान अधिकारी ने पीड़िता को पेश कर कहा कि वह 17 साल से बड़ी है, लेकिन अभी वयस्क नहीं हुई है। इसके अलावा मामले में एफआर पेश की जा चुकी है। इस पर अदालत ने पाँक्सो एक्ट में मामला दर्ज नहीं करने और 13 दिन में ही एफआर पेश करने पर नाराजगी जताते हुए रेंज आईजी को पेश होने के आदेश दिए थे।

## प्रिंसिपल के स्थानान्तरण आदेश पर रोक

जयपुर, (का.सं.)। राजस्थान सिविल सेवा अपीलार्थी अधीकरण ने विधायक की शिकायत पर प्रिंसिपल के किए गए स्थानान्तरण और कार्यमुक्त करने के आदेशों की क्रियान्विति पर रोक लगा दी है। इसके साथ ही अदालत ने विधायक ओमप्रकाश हुड्डला और प्रमुख शिक्षा सचिव सहित अन्य से जवाब मांगा है। अधिकरण ने यह आदेश कृपाशंकर मीणा की अपील पर दिए। अपील में अधिवक्ता आरडी मीणा ने अदालत को बताया कि दौसा के

सिकराय स्थित रानोली स्कूल में तैनात अपीलार्थी प्रिंसिपल को तीस नवंबर 2019 को विधायक ओमप्रकाश हुड्डला के व्यक्तिगत जीवन पर सोशल मीडिया के जरिए टिप्पणी करने का आरोप लगाते हुए निलंबित किया गया था। वहीं गत 21 जून को मामले में चार्जशीट भी दी गई। वहीं अब विधायक ओमप्रकाश हुड्डला की शिकायत पर ही विभाग ने गत 28 जुलाई को उसका स्थानान्तरण जैसलमेर कर दिया गया और एक अगस्त को उसे कार्यमुक्त भी कर दिया

गया। अपील में कहा गया कि अपीलार्थी और विधायक दोनों एक ही गांव के निवासी हैं। विधायक ने राजनीतिक द्वेषता के चलते उसका तबादला किया है। अपील में यह भी कहा गया कि उसके कुछ परिजन राजनीति में सक्रिय हैं और चुनाव में अपीलार्थी व उसके परिजनों की ओर से हुड्डला को मत नहीं देने के चलते वे उसला देखा रखते हैं। इसके चलते हुड्डला अपने प्रभाव का इस्तेमाल कर विभाग के जरिए उस पर कार्रवाई करवा रहे हैं।